

सन २०२१-२२ करीता तालीम, कुस्ती केंद्राचा  
विकास योजनेंतर्गत आर्थिक सहाय्य वितरीत  
करणेबाबत- लेखाशिर्ष (२२०४-५४७५)

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: ताकुके-२३२२/प्र.क्र.३२/क्रीयुसे-१,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२.  
दिनांक : ३१ मार्च, २०२२

**वाचा :-**

- १) शासन निर्णय, शालेय शिक्षण व क्रीडा विभाग, क्र.राक्रीधो-२०१२/प्र.क्र.२६०/क्रीयुसे-१, दिनांक ०१ मार्च, २०१४.
- २) शासन निर्णय, क्र.क्रीडासु-३०२०/प्र.क्र.४४/क्रीयुसे-१, दिनांक १८ डिसेंबर, २०२०.
- ३) प्र.सहसंचालक, क्रीडा व युवक सेवा, पुणे यांचे क्र.क्रीयुसे/ताकुकेवि/निवितरणप्रस्ताव/२०२१-२२/५७/का.६/६०१, दिनांक ०२ जून, २०२१.
- ४) सहसंचालक, क्रीडा व युवक सेवा, पुणे यांचे क्र.क्रीयुसे/ताकुकेवि/निवितरणप्रस्ताव/२०२१-२२/५७/का.६/६६२, दिनांक १५ फेब्रुवारी, २०२२.
- ५) आयुक्त, क्रीडा व युवक सेवा, पुणे यांचे क्र.क्रीयुसे/ताकुकेवि/अनुदान/२०२०-२१/५७/का.६/१४४९, दिनांक २९ मार्च, २०२२.

**शासन निर्णय:-**

महाराष्ट्रात कुस्ती कलेची परंपरा जोपासण्यासाठी तालीम व आखाड्यांचे योगदान महत्वाचे आहे. ग्रामीण व शहरी भागात कुस्ती खेळांची विशेष आवड आहे. हा खेळ प्रामुख्याने मातीवर व मॅटवर खेळला जातो. ग्रामीण भागात मातीचा आखाडा/तालीम व शहरी भागात तालीम/कुस्ती केंद्र अशी याची सर्वत्र ओळख आहे. सदर योजनेअंतर्गत दुरुस्ती/ नुतनीकरणासाठी कुस्ती तालीम संघाच्या मुख्य आखाड्याचे/तालीमीचे बांधकाम, सोनास्टीम, स्मार्टपूल, प्रसाधनगृह इत्यादी बांधकामांचा या बाबींमध्ये समावेश करण्यात आलेला आहे.

संदर्भ क्र.१ येथील शासन निर्णयान्वये सदर आखाडे/तालीम/कुस्ती केंद्रांना क्रीडा सुविधांचा विकास करण्यासाठी अटी/शर्तीच्या अधिन राहून कमाल रु.७.०० लक्षाच्या मर्यादेत ७५:२५ (शासन हिस्सा: ७५%, व संस्थेचा हिस्सा: २५%) या प्रमाणे अर्थसहाय्य उपलब्ध करून देण्यात येते. याकरीता अंदाजित खर्चाच्या ७५ टक्के किंवा कमाल रु.७.०० लक्ष यापैकी जी रक्कम कमी असेल इतके अर्थसहाय्य करण्यात येते.

सन २०२१-२२ या आर्थिक वर्षासाठी सदर योजनेचे लेखाशिर्ष २२०४ ५४७५ अंतर्गत रु. १००.०० लक्ष निधी अर्थसंकल्पीत आहे. वित्त विभाग, शासन निर्णय, दिनांक १४.१०.२०२१ अन्वये कार्यक्रमांतर्गत योजनांसाठी, ३१ सहाय्यक अनुदाने या उद्दीष्टाखाली अर्थसंकल्पीय तरतूदीच्या ६० टक्के मर्यादेत रु.६०.०० लक्ष इतका निधी वितरणासाठी उपलब्ध आहे. याअनुषंगाने संदर्भ क्र.२ येथील दिनांक १८.१२.२०२० अन्वये प्रशासकीय मान्यता दिलेल्या संस्थांना संदर्भ क्र.१ येथील शासन निर्णयातील अटी व शर्तीच्या अधीन राहून, तालीम कुस्ती केंद्राचा विकास योजनेंतर्गत अर्थसहाय्य मंजूर करण्याची बाब शासनाच्या विचाराधीन होती.

**शासन निर्णय:-**

तालीम/कुस्ती केंद्रांचा विकासासाठी अर्थसहाय्य या योजनेंतर्गत संदर्भ क्र.२ येथील दिनांक १८ डिसेंबर, २०२० च्या शासन निर्णयान्वये ११ संस्थांना अर्थसहाय्य उपलब्ध करून देण्याकरीता प्रशासकीय मान्यता देण्यात आली आहे. तथापि, सदर शासन निर्णयासोबतच्या यादीतील अ.क्र.३ वरील युवा, क्रीडा व सांस्कृतिक मंडळ, मोहा, ता.कळंब, जि.उस्मानाबाद व अ.क्र.१० वरील ग्रुप ग्रामपंचायत, वाडगाव, मु.वाडगांव, पो.वेश्वी, ता.अलिबाग, जि.रायगड या दोन्ही संस्थांनी आपल्या हिश्याची २५% रक्कम भरण्यास असमर्थता दर्शविल्याने, त्यांचे अनुदान प्रस्ताव रद्द करण्याची शिफारस आयुक्त, क्रीडा व युवक सेवा, पुणे यांनी संदर्भ क्र.५ अन्वये केली असून उर्वरित संस्थांना निधी मंजूर करण्याची विनंती केली आहे.

२. उपरोक्त वस्तुस्थिती लक्षात घेऊन, तालीम/कुस्ती केंद्रांचा विकास योजनेंतर्गत संदर्भ क्र.२ येथील दिनांक १८ डिसेंबर, २०२० च्या शासन निर्णयाद्वारे प्रशासकीय मान्यता दिलेल्या ११ संस्थांपैकी, अ.क्र.३ व १० येथील संस्थांचे प्रस्ताव रद्द करून, खाली नमूद ९ पात्र संस्थांना शासन निर्णय, दिनांक ०१ मार्च, २०१४ मधील अटी व शर्तीच्या पूर्ततेच्या अधीन राहून, प्रशासकीय मान्यता आदेशानुसार अनुज्ञेय रक्कमपैकी खालील तक्त्यातील स्तंभ-७ मध्ये नमूद केलेली रक्कम वितरीत करण्यास याद्वारे मान्यता देण्यात येत आहे.

अ.क्र.	बाब	बाब	अंदाजपत्रकीय रक्कम रूपये	प्रशासकीय मान्यतेची रक्कम (रूपये)	७५% शासन हिश्यापैकी वितरीत करावयाची प्रथम हप्त्याची रक्कम
१	२	३	४	५	७
१.	ग्रामपंचायत, सुळे ता. पन्हाळा, जि. कोल्हापूर	नुतनीकरण	१०,२२,६८८.००	७,००,०००.००	६,७५,०००.००
२.	ग्रामपंचायत, येणेगांव-सावदरवाडी ता. परंडा, जि. उस्मानाबाद	नुतनीकरण	६,६५,०००.००	४,९०,०००.००	३,५०,०००.००
३.	पृथ्वीराज व्यायामशाळा व क्रीडा प्रसारक मंडळ, सुरपिप्री, पो. बोरवड ता. जि. परभणी	नुतनीकरण	१०,३०,०००.००	७,००,०००.००	५,१०,०००.००
४.	मा. दिलीपरावजी सोपल सांस्कृतिक क्रीडा व शिक्षण प्रसारक मंडळ, पांगरी, ता. बार्शी, जि. सोलापूर	नुतनीकरण	११,८९,४२०.००	७,००,०००.००	४,७५,०००.००
५.	आंतरराष्ट्रीय क्रीडा संकुल, जांभुळवाडी रोड, आंबेगाव खु. ता. हवेली, जि. पुणे	सोनाबाथ, स्टीमबाथ	९,११,०१९.००	७,००,०००.००	६,७५,०००.००
६.	ग्रामपंचायत, साई, ता. जि. लातूर	नुतनीकरण	७,००,०००.००	५,२५,०००.००	५,००,०००.००
७.	ग्राम विकास युवक मंडळ, रुमणा, पो. खेळी ता. गंगाखेळ, जि. परभणी	कुस्ती मॅट	७,८४,०००.००	५,८८,०००.००	५,८८,०००.००

८.	छत्रपती संभाजी व्यायामशाळा व सांस्कृतिक मंडळ, मुळी, ता. गंगाखेड जि. परभणी	कुस्ती मॅट	७,८४,०००.००	५,८८,०००.००	५,८८,०००.००
९.	मौ.विरकरवाडी, म्हसवड नगरपरिषद, ता.माण, जि.सातारा.	नुतनीकरण	८,००,०००.००	७,००,०००.००	५,५०,०००.००
			<b>एकूण रु.</b>	<b>५६,९९,०००.००</b>	<b>४९,९९,०००.००</b>

३. अनुदान मंजूर केलेल्या उपरोक्त संस्थांनी संदर्भ क्र.१ येथील शासन निर्णय, दिनांक ०१.०३.२०१४ मधील अटी व शर्तीची पूर्तता केल्याची खातरजमा करुन, उपरोक्त तक्त्यातील स्तंभ-२ येथे नावे नमूद केलेल्या संस्थांना त्यांच्यासमोर स्तंभ-७ मध्ये नमूद करण्यात आलेली रक्कम अदा करण्यात यावी.

४. उपरोक्त बाबीवरील खर्च “मागणी क्रमांक ई-३, २२०४, क्रीडा व युवक सेवा, १०४, क्रीडा व खेळ, (१६) क्रीडा संकुल, (०८) (०३) तालीम व कुस्ती केंदांचा विकास (कार्यक्रम), ३१, सहाय्यक अनुदाने (वेतनेतर),” संगणक क्रमांक (२२०४ ५४७५), याखाली खर्ची टाकण्यात यावा व आर्थिक वर्ष २०२१-२२ करीता सुधारीत अंदाजानुसार उपलब्ध तरतूदीतून भागविण्यात यावा.

५. उपरोक्त मंजूर केलेली रक्कम कोषागारातून आहरीत करण्याकरीता संबंधीत जिल्हा क्रीडा अधिकारी यांना आहरण व संवितरण अधिकारी व आयुक्त, क्रीडा व युवक सेवा यांना नियंत्रण अधिकारी म्हणून घोषित करण्यात येत आहे. याबाबतचे देयक संबंधीत जिल्हा क्रीडा अधिकारी, यांनी कोषागारात सादर करुन, आर.टी.जी.एस. प्रणालीद्वारे संबंधित संस्थेच्या खात्यामध्ये थेट जमा करावे.

६. सदरचा शासन निर्णय, नियोजन विभाग, अनौपचारिक संदर्भ क्र.१२५/१४७९, दिनांक १५/०३/२०२२ व वित्त विभाग, अनौपचारिक संदर्भ क्र.३५९/२०२२/व्यय-५, दिनांक २३/०३/२०२२ अन्वये मिळालेल्या सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०३३११५३१५५५९२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( स्वा. म. नानल )  
उप सचिव, महाराष्ट्र शासन

प्रत,

१. मा.राज्यपाल, महाराष्ट्र राज्य.
२. मा.मंत्री, शालेय शिक्षण व क्रीडा विभाग यांचे स्वीय सहायक, मंत्रालय, मुंबई.
३. मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
४. सर्व विधानसभा / विधानपरिषद सदस्य यांचे स्वीय सहायक.
५. प्रधान सचिव, शालेय शिक्षण व क्रीडा विभाग, मंत्रालय, मुंबई-४०० ०३२.

६. आयुक्त, क्रीडा व युवक सेवा, महाराष्ट्र राज्य, पुणे.
७. महालेखापाल (लेखा अनुज्ञेयता), महाराष्ट्र-१ - मुंबई/महाराष्ट्र-२ नागपूर.
८. महालेखापाल (लेखा), महाराष्ट्र-१ - मुंबई/महाराष्ट्र-२ नागपूर.
९. संबंधित सर्व उपसंचालक, क्रीडा व युवक सेवा. (क्रीडा संचालनालयामार्फत)
१०. जिल्हा क्रीडा अधिकारी, कोल्हापूर/उस्मानाबाद/परभणी/सोलापूर/पुणे/लातूर/सातारा, (क्रीडा संचालनालयामार्फत)
११. सर्व जिल्हा कोषाधिकारी (क्रीडा संचालनालयामार्फत)
१२. वरिष्ठ कोषागार अधिकारी, पुणे. (संचालनालयामार्फत)
१३. वित्त विभाग (व्यय-५)/अर्थ-८/नियोजन विभाग (का.१४७१), मंत्रालय, मुंबई.
१४. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई.
१५. निवड नस्ती (क्रीयुसे-१).